

ጅርንጫጦ ሳልሕ ጅሃር
ካልአይ ክፋሊ
ጌታቸው ረዳ (ኢትዮ ሰማይ)

ሰላማት ዝኸበርኩም መንበብቲ! ዘንጊዔ ስለዝመጸእኩ ይቕረታ። ኣብ ዝሓለፈ ድሑፊይ ብዛዕባ ኣሳናዳኢ መርበብ ሓበሬታ (ዓዋተ.ካም) “ኣቶ ሳልሕ ጅሃር ከመይ ቀኒኻ?” ኣብ ዝብል ግብረ መልሲ ቀዳማይ ክፋሊ ዘቕረብኩዎ ድሑፍ ዝዝኸር እዩ። ኣብ ዝሓለፈ ድሑፊይ ካልአይ ክፋል ክቐርብ እዩ ኢሊ ብውጥን ገዲፊዮ ምንባሪይ ይዝኸር። መዘንግዒዮይውን ጊዜ ከህብ ዘይክእል እታ ሓደ ከይወዳእካ ናብ’ቲ ሓደ “ብእዝንኻ እንዳወጠጠ” ዘንካላብተካ ህይወት ኣሜሪካ ጊዜ ከይሃበኒ ጸሓይ ስለ ትጸልግ ብእዋነይ ክመጽእ ኣይካእልኩን። እሞ ይቕረታ። ምስ’ቲ ጊዜ ምስኣን ናይ ሳልሕ ዘረባታቱ ‘በሸር’ ጥራሕ ዘፍሰስ ‘ሚሐ’ ኮይኑ ስለዘስተብሃልኩሉ ከንቱ ድኻም እዩ ኢሊ ክገድፎ ደልዩት እንተነበረኒውን ክምለስ ኣይ ኢሊኩም ስለዝነበርኩ በቲ ዝሰነ ማሕጋጽ ዘረባታቱ ዘንጠሮም ዘረባታት መልሲ ከህብ ናይ ግድን ስለዝነበረ እነሆ ተመሊሲ ኣለኹ።

ብመጀመርታ ‘ኢንጂነር’ ስለዝበልኩኻ ጉዳይ ንዛራረብኩ

ናይ ኮመፕዩተር ኢንጂነር እዩ ክብሉ ስለዝሰማዕኩ ፡ኣነ ድማ “ኣኸበረ” ኢንጂነር” ስለዝበልኩኻ ብቁጽሪ ልዕሊ 7 ጊዜ “ኢንጂነር ኣይኮንኩን-ንምንታይ ኢንጂነር ኣልካኒ/ዝላዓለ ሸመት ሂብካኒ” እንዳበልካ ኣስናንካ ‘ክትሕርጮጮ’ ሰሚዒካ። ኣይኮንኩን ንምባል እንታይ 7 ጊዜ ኣስናንካ ኣሕርጮመካ? ኣኸበረ ብኣንቱታ ስለዝጸዋዕኩኻ ‘ብምሕር ጠላዕ ጸሓይ’ ርዕሳ ከም እተጸለለት “ዶርሐ ማይ” ገፍግፍ እንዳበልካ ኮፍ ዝበልካሉ ሰላማዊ ክፍሊ ብምውጫጮ ክተጽምም ኣድላይ

አይነበረን። ንሰኻ ድማ ‘ኣብ ሃገር ኣሜሪካ ክልተ ርሻን ገዛውቲ’ ብናተይ ቅዱ (ዲዛይን) ሰሪጮ ኣለኹ” ኢልካና ኣለኻ። ከምቶም ኣብ ቤት ትምህርቲ ኢንጂነሪንግ ከይዶም ዘይተመረቁ “ሓወልቲ ኣክሱምን ፒራሚድ ምስሪን ዝሃነጹ” ኢንጂነራት ‘ኢንጂነር’ ዘብለካ ከእለት ኣለካ ማለት እዩ። እዚ እንዳሃለወካ ድማ ብኢንጂነርነት እንዳጸዋእኩም ኣንቲም ኣይትበሉኒ ትብለና ኣለኻ።... “ኢንጂነር” ማለት “ብኣንቲምታ’ ዘጸውዕ ማዕርግ እምበር ኣስናንካ ዘሕርጭም ምክንያት ኣይነበረካን። ‘ኣንቲም’ ከይተብሃሉ ዝኣረጉ ‘ሓጸርቲ ሰብኡት’ ከይሰምዑኻ። “ሻን”፣ ኣነ እንታይ ግደይ ‘ኢንጂነር ኣይክብለካን’ እዩ። እኳ ዳኣ ከክንዲ ኢንጂነር ‘ቅኔ’ ተማሂረ እዩ ስለዝበልካና “ምህረይ ሳልሕ” ከንብለካ ኢና። ፍርቂ ጎንኸን እዝጊ ይማሕርከን ‘ ዝብሉዎ ምርቓ እኮ ከምዚ ዝበለ ‘ዎሆይ’ እንትረኽቡ እዩም።

ዝኸበርኩም መንበብቲ፣ ኣብ ዝሓለፉ ጽሑፋተይ ሳልሕ ከብራሃለይ ዝሓተትኩዎ ሕቶታት መልሲ ኣይሃበን። መልሲ ስለዝሰኣነ ድማ ‘በፊፍ’ ካብ ምባል ‘ምጥርማም’ ምምራጹ ጭዋነት (ወረጃነት) እዩ።

እስኪ በዛ ዘረባ እዚኣ ክንጅምር።

ብዛዕባ ኢሕኣፓ

ምህረይ ጃዋር፤ ኣነ ኣባል ‘ኢፒ ኣር ፒ’ ምንባሪይ ብሕሶት ክትቅደድ ሰሚዐካ - ኣነ ገሪሙኒ። ኣብ’ቲ እትብሎ ዘለኻ ውድብ ኣባል ምንባሪይ መረዳእታ ኣምጽእ ኢለ ሞጉተካ፤ “ ” ስለዝኾንካ መልሲ ስኢንካ። ካብ’ቲ ውድብ እቲ ኣባለት ዝነበሩ ሓደ ክልተ ዝኾኑ ዓዕሩኽውን ኣለውኒ ኢልካ። ስልኪ ደዌልካ ክትረኽቦም ከምእትኸእል እውን ገሊጽካ፣ ‘እሞ ክልተ ኢ ፒ ኣር ፒ ኣዕሩኽ ሓቲትካ ብዛዕባይ ከመይ

መረዳኝታ ሳካንካ? እዝን ወዲዚን ግለት ዘረባ እንተዳካ አመል ነይሩካ 'ኣብ ጉዳይ ኤርትራን ኢትዮጵያን' ንዘሎ (ኣብይን ኢሳያስን ንትግራይ ከጭፍልቐ ውዲት ገይሮም፡ ኣብ ኢትዮጵያ 'ተጋሩ ጥራሕ' ግዳይ ኮይኖም ይግፍዑ ኣለው፡...ንእትብሎ ማእለያ ዘይበሉ ወያነያዊ ሃተውተው) እውን መንቀሊኡ እቲ ከወድቐ ግጠጠጥ ዝብል ዘሎ አመልካ ዘንቀሎ ባህረ እዩ እሞ ብእዋኑ እለዮ።

ኣብ ኢሕአፓ ዝባሃል ጉጅለ ዝተሰርዑ 'ናፅነት ኤርትራ' ኣይኣምኑሉን (ሓድነት እኦም ዝብሉ)፡ ስለዝኾነ ድማ እዩ ጌታቸው (ንዓይ ማለቱ እዩ) ብዛዕባ ናጽነት ኤርትራ ዘይኣምን፡ እንዳበልካ "ሰንከልክል" ክትብል ሰሚዓካ። ኣነ ናፅነት ኤርትራ ንስኹም ቦቲ ዘለኩም መካትዒ መርገጽኩም ማለት ድማ "ኢትዮጵያ ንኤርትራውያን ብመግዛእቲ/ኮሊኒ ሓዳታ እትብሉዎ መካትዒ መርገጽኩም ኣይቐበሉን እዩ ዝብል ዘለኹ። ኢትዮጵያ ብኮሎኒያል ባህረ- መግዛእቲ ዝኢኣትና ንዝብሉዎ ብሂል እቶም 'መራሕቲኹም' 'ኣንጻር ነቲ ብቄናን ዝጠመቱዎ ስርዓት ኢትዮጵያ' በቐሊሉ ክንሃህሩሉ ዝኸእሉ 'ስልቲ' ዝገበሩዎ እምበር ብፖለቲካዊ ሃተታ (ትንታነ) ኢኢተዮጵያ ንኤርትራ ብኮሎኒ ኣይገዛኣታን። ጉጉይ መርገጽ እዩ። በዚ ድማ ምስ ዝኾነ ኤርትራዊ ክካታዕ ድሉዊ እዩ። ነዚ'ውን እዩ ኣቐዲመ ኣብ ሃገር ጀርመን "ብረይመን ዩኒቨርሲቲ ናይ ሕገ ፕሮፌሰር" ኤርትራዊ ፕሮፌሰር ዶ/ር ተስፋጽዮን መድሃኔ" ንዘተንተኖ ጉዳይ ፌደሬሽንን ኮሎኒያል መግዛእቲን ፍልልዮም ኣብ ፖለቲካ ኤርትራን ኢትዮጵያን ክጻሪ ዘለዎ ትንታኔ ዘቐረቦ መርገጽ ዘመሰገን እዩ።ነዚ እውን እዩ ኣብ ዝሓለፈ ዶ.ሐፊይ ንፕሮፌሰር ተስፋጽዮን ዝናኣድኩዎ ምክንያት። ንስኻን መሰልካን ግና ኣብ 'ዝነቐዘ ዓውዲ' ኣቲኹም እቲ ፕሮፌሰር ንዝህቦ ኣስተምህሮ እዝኒ ዝሃብኩም ኣይትመስሉን። ስለዝኾነ ድማ ኣቲ ጃልጃል ፖለቲካ

ተኸዲንኩም ሎሚ እውን ካብ ዝሓለፈ ጌጋ ተማሂርኩም “መርገጽኩም ‘ኣብዳት ከንዲ ምግባር’ (ከንዲ ምምርማር) ህዝቢኹም ለሚ እውን እቲ ዝሰላግብኩሙዎ ጉጉይ መርገጽ ከንዲ ምፍታሽ “ኢሳያስ ዓጋመ ስለዝኾነ መን ደኾን ኣብ ኤርትራ ስዝተወልደ” ህዝቢ ኤርትራ ኣብ ጸገም ኣትዩ...እንዳበልኩም ኩላ ጌጋ ናይ ኢሳያስ ገይርኩም፤በትውልዲ ኤርትራ ዝኾነ መራሒ ፡ “ጨፍጨፋይን ፤ቀታላይን” ኣይኮነን ናብ ዝብል “ውቃብ” ዘይብሉ ኣብ ፊስ ቡክ ዝዛረባ “ማኣምናት” ዝዛረባኦ ‘ዋጭዋጭ’ ክትዕ ሙሁራት እውን ተሓዊስኩሙዎን ህዝቢኹም ‘መሪር ናብራ’ ክነብር ፈሪድኩሙሉ ትርክቡ ኣለኹም።

ኣብ ዝሓለፈ ድሑፊይ ነቲ ‘ምፍራስ ፊደረሺን’ ከም ሕቶ ‘መግዛእቲ/ኮሎኒ/’ ኢልኩም ስዝወሰድኩሙዎን ህዝቢ ኤርትራ ናብራ ‘ኮሎኒ/መግዛእቲ’ ከምዘሕለፈ ገይርኩም፡- ንስኻን ከም እኒ ዶ/ር በረኽተኣብ ሃብተስላሴ (ናይ ሓረር ከንቲባን ናይ ኢትዮጵያ ላዕለዋይ ቤት ፍርዲ ‘ጄኔራል ኣቶርኒ’!!!! ዝነበረ) ዝኣመሰልኩም ኤርትራውያን ‘እዚ ግብዝ ፖለቲካዊ መርገጽኩም’ ጉጉይ ስለዝኾነ ህዝቢ ኣጋጊኹም’ ዝሰላግብኩሙዎ መርገጽ ኣይኣምነሉን! ጉጉይ መርገጽ እዩ። ጉጉይ መርገጽ ስለዝነበረ እውን ፍሕም (ሰላሕ) እንዳበለ ምስተገዕዘ መወዳእትኡ “በርኒዎ!” እነሆ ካብ ታ ኮሎናይዝድ ገይራትና/ገሬዓትና/ ኢልኩም ስንኹም እትነኸሱላ ሃገር ኢትዮጵያ ዝገደደ “ናይ ገድሊ ኮሎናይዝሽን” ኣምጺእኩም “ሎሚ እውን ጌጋኹም ከንድምእራም “ገድሊ ባርነት እንዳቋናጀኹም/ሮማንቲሳይዝ እንዳገበርኩም” ህዝቢ ኤርትራ ኣብ’ቲ ዝርከቦ ዘሎ “”ምጽኣተ ኣለም”” ህይወት ዳጉንኩም ትርክቡ ኣለኹም። ኢሳያስ ድዩ ወልዳኣብ ድዩ ኣብራሂም ሱልጣን ድዩ፤ሙሁራት ኤርትራ ድዮም.. እገለ ድዩ... ጌገኛ ናብ ዝባሃል ክትዕ

አይትኣትውን። ንሰኻን መሰል ማሓዘትካን ግና “ሃይለስላሴን፤ አምሓራን” ናብ ዝብል ክትዕ ኢኹም እትኣትው። ርእሰ ጌጋ ‘ዲናያል’ ንክትጻወር ከቢድ ስለዝኾነ ማለት እዩ። ካልእ ቀርቶ ስርዓት ሃይለስላሴ ሓኒቕዎም ኢልካ ዘርኣኻና ስእሊ ከምዘሎ ኮይኑ ዝነበርካሉን ዝተጋደልካሉን ብአንጻርካ ኮይኖም ዝተዋጉኡኻ ውድባት ኤርትራ ‘ብስሚ’ ዝኸርበቶም፤ ዝሓነቑም፤ ዝጨዎም፤ ዝረሸኖም፤ ከም ባኒ ኣብ ፎርኖ ኣእትዩ ዝጠበሶም ዘሳቑዮም ኤርትራውያን ግና ከተርእየና ሞራል ስለዝዋሓደካ ክትርእየና ኣይደለኻን። ንሰኻ ኣብ ሓደ ወገን ንዘሎ ጭካነ ጥራሕ ከተቃልዕ እንተፈተንካውን ‘ሓቂን ጨውን ኣይነቐዙን’።

ቅድሚ ናብ ኢሕአፓ ምስጋራይ ‘ትልሚ ነዘርኢ ክርዳድ’ ኣብ ዝብል ብረድኢ መሓሪ ዝተጻሓፈት ቡዙሕ ገድላዊ ሰነድ ዝሓዘ መጽሓፍ ክጠቅስ እሞ ናብ’ቲ ቀውራይና ክሰግር።

ልዕሊ 400 ተጋደልቲ (ሻዕቢያ) ዝተረኽቡሉ ኣኼባ ሓደ ተጋዳላይ መይክርፎን (መጉልሂ ድምጺ) ሓዙ ብዓረብኛ ከሚዚ በለ ይብል ረድኢ፤

“ተቃወም...ተቃወም ማየንፋዕ! ንሕና ንቃወም ዎ ባዕዴን ኣልመስኡሊን የርብጡና ዎ የዱጉና ቢል ዕሳያ! ባዕዴን ንሕና ንናዲሁ ሊ ኢሳያስ ሚን ዌን ያ ኣኸዋንና!” በለ።

መሓሪ ድማ እታ ናይ እቲ ዝመረር ተጋዳላይ ዘረባ ዓረብ ናብ ትግርኛ ተርጒሙ ከምዚ ይብል፦

“ተቃወም ተቃወም ምባል ኣይጠቅምን እዩ! እንተተቃዊምና ሓለፍትና ይኣስሩናን በባትር ይድስቑናን። ዳሓር ካበይ ኢና ርዳኣና ኢልና ንኢሳያስ ክንጽውዎ!” (ገጽ 328)

ሰለዚ ኣቶ ሳልሕ ጆሃር እዚ ጉድ እዚ ኢሳያስ ጥራሕ ኣይገበርን ኤርትራውያን ነቲ ስቅያት ተጋደልቲ ኤርትራውያን እቲ ዝግበዩ ኢድ ከምዝነበርም መረዳእታ እዩ። ሰለዚ ናይ ሃይለስላሴ ግፍዒ እንዳመዘዝካ ብፎቶ ምድጓሕ ዝኣረገ ፖለቲካ ስለዝኾነ “ንዝጥዕመካ ፖለቲካ መካላኸለ” ዘዋጽእ ከምዘይኮነ ካብ ረድኢ መሓሪ መጽሐፍ ዝሃቦ ናይ ዓይኒ ምስክርነት ክትርድኦ ቀለል እዩ። ኣነ ንኤርትራውያን ዝብሎ ነገር እንተሃሊዩ “ጽን ት ይሃብኩም! መዋጽኢቲ ይሃብኩም!” ጥራሕ እዩ ክብል ዝኸእል።

ናብ ኢሕአፓ ክንምለስ እሞ፦ ኢሕአፓ ግና ሕቶ ኤርትራ ሕቶ መግዛእቲ እዩ ኢሉ ዝኣመነ ሑልኩስ ውድብ እዩ። እቲ ሑልኩስ መርገጹ እውን ዳሓር ኣሪሙ “ብካልእ መርገጽ” መልሲ ክረክብ ከምዝኸእል ኣሪሙዎ እዩ። እዚ ድማ እንተዳኣ ዘይኣመንካሉ- ንስኻ መረዳእታ ኣምጽእ ኣነ ድማ ሰነድም ኮፒ ገይረ ንመንበብቲ ክቕርበልካ እዩ። ሰለዚ ዘይጥቁዊ ዘረባኻ እለዮ። ጋዜጣዊን ስነ ቋንቋዊ (ዓረብን ኣንግሊዝን..) ክእለት እምበር “ፖለቲካዊ” ስነ ፍልጠት ኣሰር ዮብልካን። ኣነ ዝገርመኒ ‘እቶም’ ኣዕሩኽ ኣለውኒ ስልኪ ደዊለ ከዛርቦም እኸእል እዩ እትብሎም ማሓዙትካ እስከ ሕተቶም እንታይ ክመዝብሉ? ንሶም ከምቶም ሑልኩሳት ኣሉ ክብሉኻ እምበር “ሕቶ ኤርትራ ሕቶ መግዛእቲ/ኮሎኒ/” እዩ ኢልና ነይርና ኢሎም ኣይክእሙልካን እዮም። እንኳይዩ ንዓኻስ ንዓናውን ኣይኣመኑልናን ነይርም ፤ዳሓር ግና ነሰደምን ማህተምመን ክትገምን (ፓንፍሌታቶም) ምስ ኣቕረብናሎም “ኣጠርግኖም”። ስለምንታይ ብፖለቲካ መርገጽ ገቡይ ትንታኔ ስለዝኾነ ንባዕሎም ክሓፍሩሉ ኣይደልዩን። ሰለዚ መግዛእቲ/ኮሎኒ/እዩ

ኢልና ኢሎም አይአምኑልካን እየም። እንተልዩካ መረዳእታ አምጽእ። መዲድካ አይተወቕረን።

ብዛዕባ ዲ ኤን ኤ

ኣብ ፖለቲካ ብዛዕባ ዲ ኤን ኤ አልዒልካ ዘይተብሃለ ትርጉም እንዳሃብካ ዝተዛረብካዮ ሸለውለው ቁሩብ ግርፍ-ግርፍ ኣቢለ ከሓልፎ እሞ ናብ ካልእ ክሰግር። ንስኻ ኢትዮጵያዊ ደም የብለይን ኢልካ፤ ኢትዮጵያዊ ደም ከምዘይብልካ እውን ካልእ ቀርዩስ (ኮመን ሴንስ) ብ ዲ ኤን ኤ እኳስ ከተመስክር ከምዘይተኸእል ዝተዛረብኩዎ መረድኢ ሰማዕቲኻ ንከተጋጊ ኢልካ ናብ ‘ግስም’ ዝበለ ሳይንሳዊ ‘ጸጸያ’ ወሲድካዮ። እታ መልሲ ቀላል እያ። ናተይ ኣባሃህላ ብናይ ወያነ ‘በፊፍታ’ ተገኒሕካ (ተመሪሕካ) ኣብልዕሊ ተጋሩ ዝእለም ዘሎ ጩፍጩፋይ ውዲት/ተንኮል/ሴራ/ምጥጣን (እቲ ኣዕራብ ‘ሸርሒ’ ዝብሉዎ) ኣሎ ኢልካ እቲ ‘ትትርተር ዘለኻ በፊፊታ (ሕሶት) ርግጸኛ ሰንድ ሃሊዩካ ዘይኮነስ “ትንሽ ስጋ እንደ መርፌ ትወጋ” (ዘመድን ሓዊን ብሩሒቕ የማመቑ) ስለዝኾነካ ንስኻውን ትግራዊይነት ወለዶ/ ትውልዲ/ ሃሊዩካ እምበር ክሳብ ክንድዚ ኣብ ኤርትራውያን ኣኼባ ብዛዕባ ተጋሩ ‘ጭፍጭፋ’ መሰረት ዘይብሉ ተሓላቕነትካ ክትቅደድ ኣይምተገደድካን እየ ዝብል ዘለኹ። እዚ ድማ ሓቂ እዩ። ኤርትራውያን ትውልዲ ትግራይ ወይ ኣምሓራ የብለይን ክትብሉ ኣይትኸእሉን እብለካ ኣለኹ። “ደም” ዝብለካ ዘለኹ ድማ “ትውልዲ” ማለት እዩ። እዚኣ ምርዳእ ኣብያትካ ድማ ዘረባይ ጠዊኻ ናብ ግስም ዝበለ ትንታነ “ዲ ኤን ኤ” ምውሳድ “squeezing water out of a stone” (እምኒ ሓሊብካ ማይ ክተንትዕ ትፍትን ኣለኻ)። ኣነ ኣብ ውሽጢ ኤርትራ ነቢረ ኣይፈልጥን። ካብ ዓድዋ/ኣኸሱም ናብ ኣስመራ እንዳተማላለስኩ ነብሰይ “በግ” ከብል ‘ከፍስህ’ (ሬላክስ ክገብር) ኣብ

ፕካዲሊ ክስዕስዕ ይማላለስ ነይረ እምበር ኤርትራ ብዙሕ ኣይፈልግን (ናብ ደማዊ ዝርዝር ከይኣተኹ)። ንስኻ ግን ደም/ወለዶ/ የብለይን ትብል እንተዳኣ ኮይንካ ዛንታ ሀዘጋን ጸዐዘጋን ብ1910 ብዮሐንስ ኮልሞዲን ዝተኸት ናይ ትግርኛ መጽሐፍ ተወከስ። ዲ ኤን ኤ ዝብለካ ዘለኹ ንሱ እዩ።

ንስኻ እትብለና ዘለኻ ድማ፤- “ናይ ሓበሻ ደም ዘለዎ ሰብ “ኣብ ዓረብ ትረኽቦ” ፣ “ኣብ የመን ትረኽቦ” ፣ “ኣብ ሱዊዲን ትርኽቦ ፣ ኣብ... ፣ ኣብ... ፣ እንታይ’ዶ በይዶ.... ትረኽቦ እንዳበልካ ክትጸጽዮ ዝፈተንካዮ ኣቕሊልካ ዝራኣኻዮ “ሓረጋዊ ዝምድና ደም ደቂ ምድሪ ባሕሪን ደም ዝምድናዊ ሓረግ ደቂ ኢትዮጵያን” ከም’ቲ እትብሎ ዘለኻ “ጥር- ጥር” እንዳበለ ዝርከብ ደማዊ “ምስሊ/ሪሌትድ ቱ.../ዝርያ/ክሮሞዮን/ ዝዓይነቱ” ዘይኮነስ ወይ ድማ “እቲ ንስኻ ብምውሳብ ብምምርጻው ዝርከብ ጥር-ጥር-(ሓላሓሊፊ) እንዳበለ ዝርከብ ‘ምስሊ ዲ ኤን ኤ’ እዩ ኢልካ ኣቃሊልካ ከም’ቲ ዝተንተንካዮ ዘይኮነስ እቲ ሕዚ ዘሎ መቦቆል ዓልየት ኤርትራውያን (ንስኻን ከማኻን ዝበሉ 5 ሚሊዮን ኤርትራውያን) መን ካበይ፤ ኣየናይ ወለዶን ኣየናይ ቁሽትን ካበየናይ ዐልየት ኢትዮጵያ “ፈሊሶም” ኣብ መሬት /ምድሪ ባሕሪ/ (ኤርትራ) ከምዘሰረቱ እቲ ዝተወከፍኩልካ መጽሐፍ ኣንብቦ እሞ ካብኡ “ዲ ኤን ኤ” ማለት እንታይ ማለት ከምዝኾነ ክርዳኣካ ይኸኣል እዩ ዝብል ተስፋ እገብር። ስም ተውላጠስም፤ካብኡ ሓሊፊ ድማ “ቅኔ” እፈልጥ እየ ኢልካና “ምሕረይ ሳልሕ ጀሃር”። ቅኔ ዝተምሃረ ‘ሙእማን/አስላማይ’ ብኸመይ “ርክብ ደቂ ምድሪ ባሕሪን ደቂ ምድሪ ኢትዮጵያን ደማዊ ሓረግ” ምስ መርጻትን መርጻዊን ሸወደንን ሓበሻዊ ዘርኢ ዝወለዱዎም ሓደሻቲ ትውልዲ “ብዲ ኤን ኤ’ እንዳማሳሰልካ ዝምድና ክልቴና ህዝቢ ከምይ ከተናኣእሶ

ከምዝኻኣልካ እታ ኣብ “ዋልድባ” ዝተምሃርካያ ቅኔ ክትብራሃልና ንጽቢያ ኣለና።

ኢትዮጵያዊ ደም የብለይን ንክትብል እወ “ድፍረት ክጎድለካ እዩ” ኣለካ! ንስኻ ድማ “እሞ ሕጂ እውን ደጊመ ዘይብለካ “ኢትዮጵያዊ ደም የብለይን” ኣልካኒ። ግብሪኤል (ጅብሪል) ዝባሃል መልኣኽ ገሪሙዎ “ኣዶ ቅንፊዝ እዞም ኩሎም ዓሻኻት ደቅኻሲ ከመይ ገይርኪ ትሓቕፍዮም? ኣሉ ሓተታ “ከከም ገጾም” ኣላ መለሰትሉ። ዋእ! “ሰይጣን ንዝፈሰወሉ” ቅኔ ዝተምሃረ ኣስላማይ “”“ኢትዮጵያዊ ደም የብለይን””” እንዳበለና ዳኣ’ሞ በየናይ “ዲ ኤን ኤ” ከነናዝዞ ንኸእል?

ከም መሓመድ ሰልማን ‘ፊፍ-ፊፍ’ እንዳበልካ ዝተዛረብካየን ዘረባታት

- 1) ሙሁራት ኤርትራ
- 2) ኣነ ብዛዕባ ኤርትራውያን በደል ከምዘየገደሰኒ ዝገለጽካዮ
- 3) ናጽነት ኤርትራን ኤርትራውያን ኣብ ልዕሊ ኢትዮጵያ ኮነ ካብ 60ታት ጀሚርኻም ኤርትራውያን ክእርሙዎ ዝግብኦም ጉጉይ ፖለቲካዊ መስሞር ብዝምልከት መብረሂ ሂቦ ኣብ ዝቕጽል ጽሑፊይ ክድምድም እዩ።

ክሳብ ኣብ ዝስዕብ ሰሙን እንራኽብ ዳሓን ቅንያት ወዳሓንኩም!

ጌታቸው ረዳ (ኢትዮ ሰማይ)